

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ನಿಮಾಣೊ ಬ್ರೆಸ್ತಾರ್, 2019

ಪ್ರಸ್ತಾವನ್:

ಮೊಗಾಚ್ಯಾಸೊ, ಆಯ್ಚೊ ದೀಸ್ ಆಮ್ಕಾಂ ಭೋವ್ ಮೊಗಾಚೊ ಆನಿ ವ್ಹಡಾ ಸಂಭ್ರಮಾಚೊ. ಆಜ್ ಆಮಿ ಸೊಮಿಯಾಚಾ ನಿಮಾಣ್ಯಾ ಜೆವ್ಣಾಚೊ ಸಂಭ್ರಮ್ ಆಚರಣ್ ಕರ್ತಾವ್.

ಆಯ್ಚ್ಯಾ ಸಂಭ್ರಮಿಕ್ ದೇವ್ ಸ್ತುತೆಂತ್ ತೀನ್ ವಿಷಯ್ ಭಕ್ತಿನ್ ಉಗ್ಡಾಸ್ ಕರ್ಚ್ಯಾಕ್ ಪವಿತ್ರ್ ಸಭಾ ಆಮ್ಕಾಂ ಉಲೊ ದಿತಾ.

ಪಯ್ಲೆಂ: ಆಯ್ಚಾ ದಿಸಾ ಜೆಜುನ್ ಆಪ್ಣಾಚೆಂ ಮಾಸ್ ಆನಿ ರಗತ್ ಆಮ್ಚೆಂ ಆತ್ಮೀಕ್ ಖಾಣ್ ಆನಿ ಪೀವನ್ ಜಾಂವ್ಚ್ಯಾಕ್ ಎವ್ಕರಿಸ್ತಾಚೊ ಸಂಸ್ಕಾರ್ ಘಡ್ಲೊ.

ದುಸ್ರೆಂ: ಆಪ್ಣ್ಯಾ ಶಿಸಾಂಚೆ ಪಾಂಯ್ ಧುಂವ್ಚೆ ಮುಕಾಂತ್ರ್ ಮಾಯಾ ಮೊಗಾಚೊ ಉಪಾದೆಸ್ ದಿಲೊ.

ತಿಸ್ರೆಂ: “ಹೆಂ ಮ್ಹಜ್ಯಾ ಉಗ್ಡಾಸಾಕ್ ಕರಾ” ಮ್ಹಳ್ಳ್ಯಾ ಉತ್ರಾಂ ಬರಾಬರ್ ನಿಮಾಣೆಂ ಜೆವಣ್ ದಿಸ್ಪಡ್ತೆಂ ಆಚರಣ್ ಕರುಂಕ್ ಯಾಜಕ್‌ಪಣಾಚೊ ಸಂಸ್ಕಾರ್ ಘಡ್ಲೊ.

ಸೊಮಿಯಾಚೆಂ ಜೆವಣ್ ಆಮ್ಚ್ಯಾ ಆತ್ಮಿಕ್ ಜಿಣಿಯೆಚೆಂ ಪಯ್ಣಾ ಖಾಣ್. ಸೊಮಿಯಾಚೆಂ ಜೆವಣ್ ದಿಸ್ಪಡ್ತೆಂ ಸಂಭ್ರಮುನ್, ಆಮ್ಚ್ಯಾ ಭಾವಾಂ-ಭಯ್ಣಿಂಚ್ಯಾ ಸೆವೆಕ್ ಆಮಿ ಪಾವೊಂಕ್ ಜಾಯ್. ಆಮ್ಚೊ ಮೋಗ್ ಆನಿ ಆಮ್ಚೆಂ ಭಾವ್-ಭಾಂದವ್‌ಪಣ್ ಆಮ್ಚ್ಯಾ ಕರ್ನಾಂನಿ ದಾಕಯ್ಚೆ. ಅಖ್ಯಾ ಸಂಸಾರಾ ಪಾಸತ್ ಜೆಜು ಆಮ್ಚೊ ಶ್ರೇಷ್ಟ್ ಯಾಜಕ್ ಮೊಡ್ಲೊಲೊ ಉಂಡೊ ಜಾಲೊ, ತಶೆಂಚ್ ಆಮಿ ಆಮ್ಚ್ಯಾ ಕುಟ್ಮಾ ಖಾತಿರ್, ಫಿರ್ಗಜೆ ಖಾತಿರ್ ಆನಿ ಸಮಾಜೆ ಖಾತಿರ್ ಮೊಡ್ಲೊಲೊ ಉಂಡೊ ಜಾಂವ್ಕ್ ಪ್ರಯತ್ನ ಕರ್ಚ್ಯಾಂ.

ಆಜ್ ಹೊ ತಿದೊಡೊ ಸಂಭ್ರಮ್ ಆಚರಣ್ ಕರ್ಚೆ ಸಂಧರ್ಬಿಂ, ಆಮಿ ಎವ್ಕರಿಸ್ತಾಚೊ ಚಡಿತ್ ಮೋಗ್ ಕರುಂಕ್ ಜೆಜುಲಾಗಿಂ ಕುರ್ಪಾ ಮಾಗ್ಯಾಂ.

ತಶೆಂಚ್ ಜೆಜುಚೆ ಮ್ಹಣಿಯಾರಿ ಜಾವ್ನಾಸ್ಚ್ಯಾ ಸರ್ವ್ ಯಾಜಕಾಂ ಖಾತಿರ್; ಪ್ರತ್ಯೇಕ್ ಜಾವ್ನ್ ಆಮ್ಚ್ಯಾ ಫಿರ್ಗಜೆಚಾ ವಿಗಾರಾ ಖಾತಿರ್ ಆಮಿ ಮಾಗ್ಯಾಂ. ಆತಾಂ ಆಮಿ ಸರ್ವಾಂ ಉಬಿಂ ರಾವೊನ್ ಪ್ರೇವಶ್ ಗೀತ್ ಗಾವ್ಯಾಂ.

[ಪ್ರವಚನಾ ಉಪ್ರಾಂತ್ - ಪಾಂಯ್ ಧುಂವ್ಚೆಂ ಪಯ್ಲೆಂ]

ಜೆವ್ಣಾರ್ ಧಾವ್ನ್ ಜೆಜು ಉಟೊ ಆನಿ ಆಪ್ಲ್ಯಾ ಶಿಸಾಂಚೆ ಪಾಂಯ್ ಧುಂವ್ಕ್ ಲಾಗೊ. ಎಕಾ ಚಾಕ್ರಾಚೆಂ ಕಾಮ್ ತೊ ಕರ್ತಾ. ಶಿಸಾಂಕ್ ಇಶ್ಟ್ ಮ್ಹಣ್ ಆಪಯ್ತಾ. ಆಪ್ಲೆಂ ಕೆಲ್ಲ್ಯಾ ಬರಿ ತಾಣೀ ಕರುಂಕ್ ಉಲೊ ದಿತಾ. ಶಿಸಾಂಕ್ ದಿಲ್ಲೆಂ ಹೆಂ ಮಿಸಾಂವ್ ಆಜ್ ಸಗ್ಳಿ ಪವಿತ್ರ್ ಸಭಾ ಕರ್ತಾ. ಹಾಂಗಾಸರ್ ಆತಾಂ ಸಾಂಕೇತಿಕ್ ರೀತೀನ್ ವಿಗಾರ್ ಬಾರಾ ಜಣಾಂಚೆಂ ಪಾಂಯ್ ಧುತಾ. ಆಮಿ ಹರ್ಯೆಕ್ಲ್ಯಾಂನಿ ಕರ್ಚ್ಯಾ ಮೊಗಾ ಸೆವೆಚ್ಯಾ ವಾವ್ರಾಚೊ ಸಂಕೇತ್ ಜಾವ್ನಾಸಾ. ಆಮಿ ಸರ್ವಾಂನಿ ಹ್ಯಾ ಭಕ್ತಿಪಣಾಂತ್ ವಾಂಟೊ ಘೆಂವ್ಚೆಂ.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ನಿಮಾಣೊ ಬ್ರೆಸ್ತಾರ್, 2019

ಕುಮ್ಗಾರಾ ಉಪ್ರಾಂತ್- ನಿಮಾಣ್ಯಾ ಮಾಗ್ಣ್ಯಾಂ ಪಯ್ಲೆಂ:

ಪಾಲ್ಯಾಂಚ್ಯಾ ಎಕಾ ದಿಸಾ ಸಗ್ಳ್ಯಾ ಸಂಸಾರಾರ್ ಮಿಸಾಚೆಂ ಬಲಿದಾನ್ ಆಸ್ಚೆಂನಾ. ತ್ಯಾ ದೆಕುನ್ ಪಾಲ್ಯಾಂಕ್ ಜಾಯ್ ಪುರ್ತೊ ಕುಮ್ಗಾರ್ ಹ್ಯಾ ಮಿಸಾರ್ ಕೊನ್ನೆಕ್ರಾರ್ ಕೆಲಾ. ಪ್ರಸಾದ್ ಪ್ರಾರ್ಥನ್ ಜಾಲ್ಲೆಂಚ್ ಯಾಜಾಕ್ ಪರಮ್-ಪವಿತ್ರ್ ಸಂಸ್ಕಾರಾಕ್ ಧುಂಪಯ್ತಾ ಉಪ್ರಾಂತ್ ಪವಿತ್ರ್ ಸಂಸ್ಕಾರ್ ವಿಶೆವಾಚೆ ವೇದಿಕ್ ಭಕ್ತಿಪಣಾನ್ ಪುರ್ಶಾಂವಾರ್ ವ್ಹರ್ತಾತ್. ಖುರಿಸ್ ಧರ್ಲೊ ಸೆವಕ್ ಸಗ್ಳ್ಯಾಂ ಮುಖಾರ್ ವೆತಾ; ತಾಚೆ ಪಾಟ್ಲ್ಯಾನ್, ವಾತಿ ಅನಿ ಧುಂಪೆಲ್ ಧರುನ್ ವೆತೆಲ್ಯಾಂ ಸೆವಕಾಂ ಮಧೆಂ, ಪರಮ್ ಸಂಸ್ಕಾರ್ ವಿಶೆವಾಚಾ ಆಲ್ತಾರಾಕ್ ವ್ಹರ್ತಾತ್. ಥಂಯ್ಸರ್ ಆರಾಧನ್ ಕರುಂಕ್ ಆವ್ಯಾಸ್ ಆಸ್ತಲೊ. ಉಪ್ರಾಂತ್ ಮೌನ್ ಪಣಿಂ ಆಮಿ ಘರಾ ವೆಚೆಂ. ಫಾಲ್ಯಾಂಚೊ ದೀಸ್ ಭೋವ್ ಪವಿತ್ರ್ ದೀಸ್, ದಿಸಾ ಮದೆಂ ವಿಶೆವಾಚ್ಯಾ ಆಲ್ತಾರಾರ್ ಮೌನ್ ಪಣಿಂ ಮಾಗ್ಣ್ಯಾನ್ ಜೆಜುಕ್ ಸಾಂಗಾತ್ ದಿಂವ್ಚೊ. ಪವಿತ್ರ್ ಎವ್ಕರಿಸ್ತ್ ವಿಶೆವಾಚೆ ವೇದಿಕ್ ವ್ಹರ್ತಾನಾ ಸರ್ವಾಂ ಗಾ ತುಂ ಜಿಬೆ ಮ್ಹಳ್ಳೆಂ ಗೀತ್ ಗಾವ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

1. ಮೊಗಾಳ್ ಬಾಪಾ, ಪವಿತ್ರ ಸಭೆಚಾ ಸರ್ವ್ ಮಣಿಯಾರ್ಯಾಂನಿ ತುವೆಂ ದಿಲ್ಲೆಂ ಯಾಜಕೀ ಆಪೊವ್ಣೆ ವಳ್ಕೊನ್ ತುಜ್ಯಾ ಪುತಾ ಶ್ರೇಷ್ಟ್ ಯಾಜಕ್ ಜೆಜುಚಾ ದೆಖಿನ್ ಪ್ರೇರಿತ್ ಜಾವ್ನ್ ಕ್ರಿಸ್ತಿ ಪರ್ಜೆಕ್ ಅಪ್ಲಿ ಮೊಗಾಳ್ ಸೆವಾ ಉದಾರ್ ಮನಾನ್ ದೀವ್ನ್ ಮೊಡ್ಲೊಲೊ ಉಂಡೊ ತಾಣಿಂ ಜಾಂವ್ಕ್ ತಾಂಕಾಂ ತುಜ್ಯಾ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ದಯಾಳಾ ಬಾಪಾ ಆಜ್ ಆಮಿ ಸೊಮ್ಯಾಚಾ ಜೆವ್ಣಾಚೊ ಸಂಭ್ರಮ್ ಚಲಯ್ತಾನಾ, ಪೆಲ್ಯಾಚಿ ಸೆವಾ ಕರುಂಕ್, ಎಕ್ವಟಾಚೆಂ ಆನಿ ಭಾವ್ ಬಾಂದವ್ಪಣಾಚೆಂ ಕುಟಾಂಮ್ ಬಾಂದುನ್ ಹಾಡುಂಕ್, ತಶೆಂಚ್ ಆಮ್ಚ್ಯಾ ರಾಷ್ಟ್ರಾಚಾ ಫುಡಾರ್ಯಾ ಸಂಗಿಂ ಮೆಳೊನ್ ಶಾಂತಿಚೆಂ ಆನಿ ಮೊಗಾಚೆಂ ರಾಜ್ ಬಾಂದುನ್ ಹಾಡುಂಕ್ ತುಜಿಂ ಧಾರಾಳ್ ಆಶೀರ್ವಾದಾಂ ವೋತ್ ಮ್ಹಣ್ ಮಾಗ್ತಾಂವ್.

3. ಸರ್ವ್ ಆಮ್ಚ್ಯಾ ರಾಷ್ಟ್ರಾಚಾ ಫುಡಾರ್ಯಾಂನಿ ತಾಂಕಾಂ ಲಾಭಲೊ ಸೆವೆಚೊ ಅವ್ಯಾಸ್ ಬರ್ಯಾನ್ ಉಪಯೋಗ್ ಕರುಂಕ್, ಆಪ್ಲೆ ಸ್ವಂತ್ ಫಾಯ್ದೊ ಲೆಕಿನಾಸ್ತಾನಾ ನಿಸ್ವಾರ್ಥ್ಪಣಿಂ ಲೊಕಾಚ್ಯಾ ಆನಿ ರಾಷ್ಟ್ರಾಚಾ ಬರೆಪಣಾ ಖಾತಿರ್ ವಾವ್ರುಂಕ್ ತಾಂಚೆ ಧಂಯ್ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

4. ತುಜ್ಯಾ ಪುತಾ ಜೆಜುನ್ ಯಾಜಕಿ ದೀಕ್ಷಾ ಘಡುನ್ ಆಮ್ಕಾಂ ಯಾಜಕ್ ಫಾವೊ ಕೆಲ್ಯಾತ್. ಆಮ್ಚ್ಯಾ ಸರ್ವ್ ಯಾಜಕಾಂಕ್ ಆನಿ ಪ್ರತ್ಯೇಕ್ ಜಾವ್ನ್ ಫಿರ್ಗಜ್ ವಿಗಾರಾಕ್ ತುಜ್ಯಾ ಮೊಗಾನ್ ಆನಿ ಜತ್ನಾಯೆನ್ ಸಾಂಬಾಳ್. ಆಪ್ಲ್ಯಾ ಯಾಜಕಿ ಸೆವೆಂತ್ ತಾಂಕಾಂ ತೃಪ್ತಿ ಆನಿ ಸಂತೊಸ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಕಾಕುಳ್ದಾರಾ ಬಾಪಾ, ಎವ್ಕರಿಸ್ತಿಕ್ ಜೆವ್ಣಾಂತ್ ವಾಂಟೆಲಿ ಜಾಲ್ಲ್ಯಾ ಆಮಿ ಸರ್ವಾನಿಂ, ತುಜಾ ಪುತಾ ಜೆಜುಕ್ ತಾಚ್ಯಾ ಉತಾರ್ ಆನಿ ಪವಿತ್ರ ಎವ್ಕರಿಸ್ತಾ ದ್ವಾರಿಂ ಭೆಟೊನ್, ಸದಾಂಚ್ ಎವ್ಕರಿಸ್ತಾಚ್ಯಾ ಘಟಾಯೆನ್ ಭರೊನ್ ಕ್ರಿಸ್ತಾಚೊ ಮೋಗ್ ಆನಿ ತಾಚಿ ಸಕತ್ ಆಮ್ಚ್ಯಾ ಕ್ರಿಸ್ತಿ ಜಿಣಿಯೆಕ್ ವಾಡತ್ ವಚೊಂಕ್ ಆಧಾರ್ ಜಾಂವ್ಚಿ ಮ್ಹಣ್ ಮಾಗ್ತಾಂವ್.

6. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ಲ್ಯಾ ಪಿಡೆಸ್ತಾಂಕ್, ಪ್ರಾಯ್ವಂತಾಂಕ್ ಆನಿ ವಿವಿಧ್ ಸಮಸ್ತ್ಯಾಂನಿ ಕಷ್ಟೊಂಚಾ ಬಾವಾ-ಭಯ್ಣಿಂಕ್ ಎವ್ಕರಿಸ್ತಾಚಾ ಬಳಾನ್ ತಾಂಚಾಂ ಜಿವಿತಾಂತ್ ಉಜ್ವಾಡ್ ಘಾಂಕಯ್ಣಿಂ ಆನಿ ಕಷ್ಟ್-ಪಿಡೆಶಿಡೆ ಮಧೆಂ ಧೈರಾನ್ ಜಿಯೆಶೆಂ ತುಜಿ ಕುರ್ಪಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ನಿಮಾಣೊ ಬ್ರೆಸ್ತಾರ್, 2019

7. ಆಜ್ ಎವ್ಕರಿಸ್ತಾಚೆ ವಿಷೇಸ್ ಮಣಿಯಾರಿ ತಾಂಚ್ಯೊ ಭಾಸವ್ಣ್ಯೆ ನವ್ಯಾನ್ ಕರ್ತಾತ್. ತುಜ್ಯಾ ಪುತಾ ಜೆಜುಕ್ ಹೆರಾಂಕ್ ವಾಂಟುಂಕ್ ತಾಂಕಾಂ ವಿಂಚುನ್ ಕಾಡ್ಲಾಯ್. ತಾಣಿ ಉತ್ರಾನ್ ಆನಿ ಕರ್ಣೆನ್ ತುಜ್ಯಾ ಪುತಾಚೆ ಖರೆ ಸಾಕ್ಯೆ ಜಾವ್ನ್ ತುಜ್ಯಾ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂ.

ಪಯ್ಲೆಂ ವಾಚಪ್

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚಪ್

ಎಜಿಪ್ತಾಂತ್ ಸರ್ವೆಸ್ಪರಾನ್ ಮೊಯ್ಜೆಕ್ ಆನಿ ಆರೊನಾಕ್ ಮ್ಹಳೆಂ:
“ಹೊ ಮಹಿನೊ ತುಮ್ಮಾಂ ಸರ್ವ್ ಮಹಿನ್ಯಾಂ ಪಯ್ಲಿಂ ಪಯ್ಲೊ ಜಾತಲೊ;
ವರಾಚೊ ಪಯ್ಲೊ ಮಹಿನೊ ತೊ ತುಮ್ಮಾಂ ಜಾತಲೊ. ಇಸ್ರಾಯೆಲಾಚೆ ಸಗ್ಳೆ
ಪರ್ಜೆ ಲಾಗಿಂ ಉಲೊವ್ನ್ ತಾಂಕಾಂ ಸಾಂಗಾ: ‘ಹ್ಯಾ ಮಹಿನ್ಯಾಚ್ಯಾ ಧಾವ್ಯಾ
ದಿಸಾ ತುಮ್ಮೆ ಮದ್ಲ್ಯಾ ಹರೆಕ್ಲ್ಯಾನ್ ಏಕ್ ಶೆಳಿ ತಲಾಸ್ ಕರುಂಕ್ ಜಾಯ್,
ಏಕ್ ಘರಾಣ್ಯಾಕ್ ಏಕ್ ಶೆಳಿ. ತಿ ಶೆಳಿ ಖಾಂವ್ಕ್ ಏಕ್ ಕುಟಮ್ ಭೋವ್
ಲ್ಹಾನ್ ಜಾಯ್ತ್ ಜಾಲ್ಯಾರ್, ತಾಣೆಂ ಆಪ್ಲ್ಯಾ ಘರಾ ಲಾಗಿಂ ವಸ್ತಿ ಕರ್ತಲ್ಯಾ
ಸೆಜಾರ್ಯಾ ಸಂಗಿಂ ಮೆಳುನ್ ತಾಂಚೆ ಸಂಖ್ಯೆ ಪರ್ಮಾಣೆಂ ತಿ ವಾಂಟುನ್ ಘೆಂವ್ಚಿ.
ಹರೆಕ್ಲೊ ಕಿತ್ಲೆಂ ಖಾತಲೊ ತೆಂ ಪಳೆವ್ನ್ ಶೆಳಿ ವಿಂಚುಂಕ್ ಜಾಯ್. ಶೆಳಿ
ಜಾಂವ್ಕ್ ಜಾಯ್ ಕಸಲೆಂಚ್ ಆಯ್ಬ್ ನಾತ್ಲಲಿ, ದಾದ್ಲಿ ಆನಿ ಏಕಾ ವರಾಚಿ.
ಬಕ್ರಾಂ ವಾ ಬಕ್ರಾಂ ಮದ್ಲಿ ತುಮಿ ತಿ ವಿಂಚ್ಚೆತ್. ಹ್ಯಾ ಮಹಿನ್ಯಾಚೊ
ಚೊವ್ದಾವೊ ದೀಸ್ ಪರ್ಯಾಂತ್ ತುಮಿ ತಿ ಸಾಂಬಾಳುಂಕ್ ಜಾಯ್. ತ್ಯಾ
ದಿಸಾ ಸಾಂಜ್ ಜಾತಾನಾ ಸಗ್ಳೆ ಇಸ್ರಾಯೆಲ್ ಪರ್ಜೆನ್ ಶೆಳಿಯಾಂಕ್ ಜಿವ್ಪಿಂ
ಮಾರುಂಕ್ ಜಾಯ್. ಉಪ್ರಾಂತ್ ಇಲ್ಲೆಂ ರಗತ್ ಘೆವ್ನ್, ಜ್ಯಾ ಘರಾಂತ್
ಶೆಳಿಯೆಚೆಂ ಮಾಸ್ ಖಾತಾತ್, ತ್ಯಾ ಘರಾಚ್ಯಾ ದಾರ್ವಂತಾಚ್ಯಾ ದೊನ್ಯೀ
ಖಾಂಬ್ಯಾಂಕ್ ಆನಿ ತಾಚೆ ವಯ್ಲೆ ಪಾಟಿಯೆಕ್ ತೆಂ ಸಾರೊಂವ್ಕ್ ಜಾಯ್. ತೆಚ್
ರಾತಿ ಶೆಳಿಯೆಚೆಂ ಮಾಸ್ ತುಮಿ ಖಾಂವ್ಕ್ ಜಾಯ್. ಉಜ್ಯಾರ್ ಬಾಜುನ್
ಬೆಖಿಮಿರ್ ಉಂಡ್ಯಾ ಆನಿ ಕೊಡು ಬಾಜಿಯೆ ಸವೆಂ ತುಮಿ ತೆಂ ಖಾಂವ್ಕ್
ಜಾಯ್. ಹೆ ಪರಿಂ ತುಮಿ ತೆಂ ಖಾಂವ್ಕ್ ಜಾಯ್: ತುಮ್ಮಾಚ್ಯಾ ಕಮ್ರಾಕ್ ಪಾಟೊ
ಬಾಂದಾ, ಪಾಯಾಂಕ್ ವ್ಹಾಣೊ ಘಾಲಾ ಆನಿ ಹಾತಾಂತ್ ಏಕ್ ದಾಂಡೊ
ಘೆಯಾ. ವೆಗಿಂ ವೆಗಿಂ ತೆಂ ಖಾಯಾ. ಸರ್ವೆಸ್ಪರಾಚ್ಯಾ ಮಾನಾಕ್ ಸಂಭ್ರಮ್ಚಿ
ಪಾಸ್ಕ್ ಪರಬ್ ಹಿ! “ತೆ ರಾತಿ ಹಾಂವ್ ಎಜಿಪ್ತಾಂತ್ಲ್ಯಾನ್ ಉತ್ರನ್ ವೆತಲೊಂ
ಆನಿ ಎಜಿಪ್ತಾಚ್ಯಾ ಹರ್ ಏಕ್ ಪ್ರಥಮ್ ಜನಿತಾಕ್, ಜಾಂವ್ ಮನ್ಯಾಕ್,
ಜಾಂವ್ ಮೊನ್ಜಾಕಿಕ್ ಜಿವ್ಪಿಂ ಮಾರ್ತಲೊಂ. ಹಾಂವ್ ಎಜಿಪ್ತಾಂತ್ಲ್ಯಾ ಸರ್ವ್

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ನಿಮಾಣೊ ಬ್ರೆಸ್ತಾರ್, 2019

ದೆವಾಂಕ್ ಶಿಕ್ಲಾ ಲಾಯ್ತಲೊಂ. ಹಾಂವ್ ತೊ ಸರ್ವೆಸ್ಪರ್. ತುಮಿ ವಸ್ತಿ ಕರ್ತಾತ್ ತಿಂ ಘರಾಂ ದಾಕೊವ್ನ್ ದಿಂವ್ಕ್ ಶೆಳಿಯೆಚೆಂ ರಗತ್ ಏಕ್ ಖುಣಾ ಜಾತಲೆಂ. ತೆಂ ರಗತ್ ಪಳೆತಚ್ ಹಾಂವ್ ತುಮ್ಕಾಂ ಕಾಂಯ್ ವಾಯ್ನ್ ಕರಿನಾಸ್ತಾಂ ಮುಕಾರ್ ವೆತಲೊಂ. ಹಾಂವೆಂ ಎಜಿಪ್ತಾಕ್ ಶಿಕ್ಲಾ ಲಾಯ್ತಾನಾ ನಾಸಾಚೆಂ ಖರ್ಗ್ ತುಮ್ಚೆರ್ ಯೆಂವ್ಚೆಂ ನಾ. ಹೊ ದೀಸ್ ತುಮ್ಕಾಂ ಏಕ್ ಉಗ್ಡಾಸಾಚೊ ದೀಸ್ ಜಾತಲೊ; ತುಮಿ ತೊ ಸರ್ವೆಸ್ಪರಾಚ್ಯಾ ಮಾನಾಕ್ ಏಕ್ ಪರಬ್ ಕಶಿ ಸಂಭ್ರಮ್ತಲ್ಯಾತ್. ಸಂತತಿ ಥಾವ್ನ್ ಸಂತತಿ ಪರ್ಯಾಂತ್ ಹೊ ಉತ್ಸವ್ ಏಕ್ ಶಾಶ್ವತ್ ಕಾಯ್ದೊ ಕಸೊ ತುಮಿ ಸಂಭ್ರಮ್ತಲ್ಯಾತ್.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ
ವಾಚಪ್

ಜೆಂ ಕಿತೆಂ ಸೊಮಿಯಾಲಾಗ್ಚೆಂ ಹಾಂವೆಂ ಘೆತ್ಲಾಂ ತೆಂಚ್ ತುಮ್ಕಾಂ ಹಾಂವೆಂ
ಸಾಂಗುನ್ ದಿಲಾಂ, ಮ್ಹಣ್ಣೆ ಸೊಮಿಯಾ ಜೆಜುನ್, ತೊ ಪರಾಧೀನ್ ಜಾಲೊ
ತೇ ರಾತೀ, ಉಂಡೊ ಘೆತ್ಲೊ, ದೆವಾಕ್ ಅರ್ಗಾಂ ದೀವ್ನ್ ತೊ ಮೊಡ್ಲೊ ಆನಿ
ಮ್ಹಳೆಂ: “ಹಿ ಮ್ಹಜಿ ಕೂಡ್ ತುಮ್ಚೆ ಪಾಸತ್ ದಿವ್ಚಿ. ಹೆಂ ಮ್ಹಜ್ಯಾ
ಉಗ್ಡಾಸಾಕ್ ಕರಾ.” ತೇಚ್ ಪರಿಂ ಜೆವಣ್ ಜಾತಚ್ ತಾಣೆಂ ಕಾಲ್ಸ್ ಘೆತ್ಲಿ
ಆನಿ ಮ್ಹಳೆಂ: “ಹಿ ಕಾಲ್ಸ್ ಮ್ಹಜ್ಯಾ ರಗ್ತಾನ್ ಥಿರ್ ಕೆಲ್ಲೊ ನವೊ ಸೊಲ್ಲೊ.
ಜಿತ್ಲೆ ಪಾವ್ಟಿ ತಿ ತುಮಿ ಪಿಯೆತಾತ್ ತಿತ್ಲೆ ಪಾವ್ಟಿ ತೆಂ ಮ್ಹಜ್ಯಾ ಉಗ್ಡಾಸಾಕ್
ಕರಾ.” ಕಿತ್ಯಾಕ್ ಜಿತ್ಲೆ ಪಾವ್ಟಿ ತುಮಿ ಹೊ ಉಂಡೊ ಖಾತಾತ್ ಆನಿ ಹಿ ಕಾಲ್ಸ್
ಪಿಯೆತಾತ್, ತಿತ್ಲೆ ಪಾವ್ಟಿ ಸೊಮಿಯಾಚೆಂ ಮರಣ್ ತೊ ಯೆಸರ್ ತುಮಿ
ಪರ್ಗಟ್ ಕರ್ತಲ್ಯಾತ್.

ದೆವಾಚೆಂ ಉತರ್ ಹೆಂ